

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز بدھ 28 اگست 2013

فہرست نشان زدہ سوالات اور جوابات

بابت

محکمہ آبپاشی

صوبہ پنجاب میں ڈیموں کی تفصیلات

***3-** میاں نصیر احمد: کیا وزیر آبپاشی ازراہ نوازش بیان فرمائیں گے کہ:-

(الف) صوبہ پنجاب میں کتنے ڈیمز موجود ہیں ان کے نام اور یہ کس کس مقام پر واقع ہیں نیز ان سے نکلنے والی نہروں کی تعداد اور نام بھی بتائے جائیں؟

(ب) صوبہ پنجاب میں کس کس مقام پر چھوٹے یا بڑے ڈیمز بنائے جائیں گے یا بنائے جاسکتے ہیں جنکے بارے میں محکمہ نے اپنی رپورٹس تیار کی ہوئی ہیں ان مقامات کی ایوان میں تفصیل فراہم کی جائے؟

(ج) کیا صوبائی سطح پر ڈیم بنانے کیلئے حکومت پنجاب Feasibility Reports تیار کروانے کا ارادہ رکھتی ہے نیز صوبائی حکومت کو ڈیمز بنانے کا کس قدر اختیار ہے؟
(تاریخ وصولی یکم جون 2013 تاریخ ترسیل 17 جون 2013)

جواب

وزیر آبپاشی

(الف) صوبہ پنجاب میں تکمیل شدہ ڈیمز کی تعداد 55 ہے۔ ان کے نام و مقام اور ان سے نکلنے والی نہروں کی تعداد بمعہ نام کی تفصیل ایوان کی میز پر رکھ دی گئی ہے۔

(ب) صوبہ پنجاب میں راولپنڈی ڈویژن کے خطہ پوٹھوہار میں 7 مختلف مقامات پر ڈیمز کی Feasibility Reports سال ڈیمز آرگنائزیشن نے تیار کی ہوئی ہیں جن کی تفصیل ایوان کی میز پر رکھ دی گئی ہے۔

(ج) صوبائی حکومت کو صوبہ میں سال ڈیمز تعمیر کر نیکا مکمل اختیار حاصل ہے۔ مزید نئے ڈیمز تعمیر کرنے کیلئے صوبائی حکومت نے سال ڈیمز آرگنائزیشن کے ذریعے 18 ڈیم سائٹس کا ابتدائی سروے مکمل کر لیا ہے جن کی Feasibility Study رپورٹس تیار کرنے کا PC-II بنایا جا رہا ہے۔ جسکی تفصیل ایوان کی میز پر رکھ دی گئی ہے۔

(تاریخ وصولی جواب 29 جولائی 2013)

صوبہ میں نہروں کی بھل صفائی کی تفصیلات

*25: میاں نصیر احمد: کیا وزیر آبپاشی ازراہ نوازش بیان فرمائیں گے کہ:-

(الف) کیا یہ درست ہے کہ صوبہ میں ہر سال نہروں کی بھل صفائی کی جاتی ہے نیز بھل صفائی کس موسم میں کی جاتی ہے؟

(ب) کیا بھل صفائی کی مہم سرکاری خرچ پر کی جاتی ہے یا مقامی سطح پر اپنی مدد آپ کے تحت کی جاتی ہے؟

(ج) اگر بھل صفائی کی مہم کے لئے حکومت پنجاب فنڈز مختص کرتی ہے تو مالی سال 2011-12 میں اس مہم پر کتنا خرچ آیا علیحدہ علیحدہ نہر کے حساب تفصیل فراہم کی جائے؟

(تاریخ وصولی یکم جون 2013 تاریخ ترسیل 17 جون 2013)

جواب

وزیر آبپاشی

(الف) جی ہاں! یہ درست ہے کہ صوبہ میں ہر سال مسائل زدہ نہروں کی بھل صفائی کی جاتی ہے۔ ان نہروں کی سالانہ بھل صفائی ماہ دسمبر سے ماہ جنوری تک کی جاتی ہے۔

(ب) جی ہاں! بھل صفائی کی مہم محکمہ طور پر سرکاری خرچ کے ذریعے کی جاتی ہے۔

(ج) بھل صفائی مہم کیلئے حکومت پنجاب کوئی خصوصی فنڈز مختص نہ کرتی ہے بلکہ نہروں کی مرمت و دیکھ بھال کیلئے جو رقم محکمہ کو دی جاتی ہے اس میں سے کچھ فنڈز نہروں کی بھل صفائی کیلئے استعمال کیے جاتے ہیں مالی سال 2011-12 میں اس مہم پر 165.350 ملین روپے خرچ آیا۔ مختصر تفصیل درج ذیل ہے۔

انہار کی تعداد	=356 (سالانہ)
انہار کی کل لمبائی	=1733.152 کینال میل
نکالی جانے والی بھل	=464.57 لاکھ کیوبک فٹ

کل اخراجات	= 165.35 ملین روپے
------------	--------------------

علیحدہ علیحدہ نہر کے حساب کی تفصیل ایوان کی میز پر رکھ دی گئی ہے۔

(تاریخ وصولی جواب 6 اگست 2013)

صوبہ میں سال 2009-10 میں سماں ڈیمز کی تعمیر کی تفصیلات

***30:** جناب احمد شاہ کھگہ: کیا وزیر آبپاشی ازراہ نوازش بیان فرمائیں گے کہ:-

(الف) کیا یہ درست ہے کہ سال 2009-10 کے بجٹ میں ڈیموں کی تعمیر کے لئے رقم مختص کی گئی تھی، اگر رقم مختص کی گئی تھی تو کتنے ڈیم تعمیر کئے گئے، کتنے نامکمل چھوڑ دیئے گئے اور ان پر کتنے پیسے خرچ ہوئے، تفصیل منصوبہ وائز فراہم کی جائے؟

(ب) جو ڈیم زیر تعمیر ہیں ان ڈیموں کی تعمیر کا کتنے فیصد کام مکمل ہو چکا ہے اور کتنے فیصد بقایا ہے؟

(ج) ان ڈیموں میں پانی کی سٹوریج کیپیسٹی کتنی ہوگی، تفصیل علیحدہ علیحدہ بتائیں؟

(د) ان سے کتنے ایکڑ رقبہ کس کس ضلع کا سیراب ہوگا؟

(تاریخ وصولی یکم جون 2013 تاریخ ترسیل 18 جون 2013)

جواب

وزیر آبپاشی

(الف) مالی سال 2009-10 میں کوئی نیا ڈیم شروع نہیں کیا گیا تھا پہلے سے جاری منصوبوں کے لئے مبلغ 444.491 ملین روپے فنڈز مہیا کئے گئے تھے جن کی تفصیل ایوان کی میز پر رکھ دی گئی ہے۔

(ب) تفصیل ایوان کی میز پر رکھ دی گئی ہے۔

(ج) تفصیل ایوان کی میز پر رکھ دی گئی ہے۔

(د) تفصیل ایوان کی میز پر رکھ دی گئی ہے۔

(تاریخ وصولی جواب 23 اگست 2013)

ضلع پاکپتن: نہروں، راجباہوں کے نام و دیگر تفصیلات

*33: جناب احمد شاہ کھگہ: کیا وزیر آبپاشی ازراہ نوازش بیان فرمائیں گے کہ:-

- (الف) ضلع پاکپتن میں واقع انہار، مائز اور راجباہوں کے نام کیا ہیں؟
 (ب) ان سے کتنے ایکڑ رقبہ سیراب ہوتا ہے، تفصیل علیحدہ علیحدہ بتائیں؟
 (ج) ان کا منظور شدہ پانی کتنے کیوسک ہے، تفصیل علیحدہ علیحدہ بتائیں؟
 (د) ان کی سال 2008 تا 2012 کے دوران دیکھ بھال اور مرمت پر سالانہ کتنی رقم خرچ ہوئی، نیز بھل صفائی پر ان سالوں کے دوران کتنی رقم خرچ ہوئی؟
 (تاریخ وصولی یکم جون 2013 تا تاریخ ترسیل 18 جون 2013)

جواب

وزیر آبپاشی

(الف) ضلع پاکپتن میں واقع انہار، مائز اور راجباہوں کی تفصیل ایوان کی میز پر رکھ دی گئی ہے۔

(ب) ان سے کل 477214 ایکڑ رقبہ سیراب ہوتا ہے تفصیل ایوان کی میز پر رکھ دی گئی ہے۔

(ج) ان کا کل منظور شدہ پانی 4116 کیوسک ہے تفصیل ایوان کی میز پر رکھ دی گئی ہے۔

(د) ان کی سال 2008 تا 2012 کے دوران دیکھ بھال / مرمت اور بھل صفائی پر سالانہ جو رقم خرچ ہوئی درج ذیل ہے۔

اخراجات (روپے)

مالی سال	دیکھ بھال / مرمت	بھل صفائی
2008-09	5684200	2843584
2009-10	5473656	4313339
2010-11	4884458	4545996

4128891	3939731	2011-12
15831810	19982045	میران
35.81 ملین روپے	= 35813855	کل اخراجات

(تاریخ وصولی جواب 23 اگست 2013)

پنجاب میں نہری پانی کی تقسیم کا طریق کار و دیگر تفصیلات

*81: ڈاکٹر سید وسیم اختر: کیا وزیر آبپاشی ازراہ نوازش بیان فرمائیں گے کہ:-

- (الف) پنجاب میں نہری پانی کی تقسیم علاقائی / ضلعی سطح پر کس طرح طے کی گئی ہے؟
 (ب) نہری پانی کی تقسیم کون سی اتھارٹی کرتی ہے اور اس اتھارٹی کی تشکیل کون اور کس اختیار کے تحت کرتا ہے نیز یہ اتھارٹی کتنے عرصہ کے لیے تشکیل پاتی ہے؟

(تاریخ وصولی 4 جون 2013 تاریخ ترسیل 18 جون 2013)

جواب

وزیر آبپاشی

(الف) چونکہ پنجاب کی نہریں مختلف علاقوں اور اضلاع کو سیراب کرتی ہیں۔ لہذا پانی کی تقسیم علاقائی / ضلعی سطح پر نہیں کی جاتی بلکہ یہ تقسیم ہر کینال سسٹم کی بنیاد پر کی جاتی ہے۔ حکومت پاکستان نے تمام صوبوں کی مشاورت سے 1991 میں سندھ طاس کے دریاؤں کے پانی کی تقسیم کا Water Accord منظور کیا گیا تھا۔ اس ایکارڈ کے عمل درآمد کیلئے انڈس ریور سسٹم اتھارٹی (ارسا) تشکیل دی گئی جس میں ہر صوبے کا اور وفاق کا ایک ایک نمائندہ مقرر ہے۔ ارسا ہر سال ہر فصل یعنی خریف اور ربیع کے لئے پانی کا تخمینہ طے کرتی ہے اور واٹر ایکارڈ کے مطابق ہر صوبے کا حصہ مقرر کرتی ہے چنانچہ پنجاب میں پانی کی نہری تقسیم اس حصے کے مطابق کی جاتی ہے۔ ہر نہر کا حصہ اسکے 82-1977 کے اوسط استعمال کے مطابق کیا جاتا ہے۔ اس بنیاد پر پنجاب کی تمام نہروں کے چلانے کا پروگرام مرتب کیا جاتا ہے۔ جو کہ محکمہ

زراعت پنجاب اور محکمہ نہر کے چیف انجینئر صاحبان کو اس استدعا کے ساتھ بھیجا جاتا ہے کہ اس پروگرام کا کاشتکار تنظیموں سے مشورہ کیا جائے اور اگر کسی ترمیم کی ضرورت ہو تو محکمہ آبپاشی کو مطلع کیا جائے تاکہ اس پروگرام میں مناسب تبدیلی کی جاسکے۔ اس پروگرام کے عمل درآمد کے دوران بھی اگر کسی علاقے / ضلع سے کسی تبدیلی کی تجویز موصول ہو تو اس پر مناسب کارروائی کی جاتی ہے۔

(ب) پنجاب میں پانی کی تقسیم کے لئے محکمہ آبپاشی میں ایک ڈائریکٹوریٹ آف ریگولیشن مستقل بنیاد پر قائم ہے جو ہر روز دریاؤں اور ڈیموں میں پانی کی صورت حال کا جائزہ لیتے ہوئے پنجاب کی نہروں میں مساوی بنیادوں پر پانی کی تقسیم کی نگرانی کرتا ہے نیز روزانہ کی بنیاد پر اس سے رابطے میں رہتا ہے تاکہ پنجاب کو پانی کے مقرر شدہ حصے کی دستیابی کو ممکن بنایا جائے۔

(تاریخ وصولی جواب 6 اگست 2013)

پیڈ ایکٹ کے مقاصد و دیگر تفصیلات

*82: ڈاکٹر سید وسیم اختر: کیا وزیر آبپاشی ازراہ نوازش بیان فرمائیں گے کہ:-

- (الف) پیڈ ایکٹ کیا ہے یہ کب سے نافذ العمل ہے، اس کے کیا مقاصد ہیں؟
- (ب) پنجاب میں کن کن نہروں پر اس ایکٹ کے مطابق عمل ہو چکا ہے؟
- (ج) کیا ان نہروں پر ٹیل والے علاقوں میں پانی کی فراہمی بہتر ہوئی ہے کہ نہیں، جہاں پر اس ایکٹ کے مطابق Supervisory Bodies بنادی گئی ہیں؟
- (د) جن جن نہروں پر پیڈ ایکٹ کے تحت باڈیز بنادی گئی ہیں وہاں پر 06-06-2013 تک ان باڈیز کی تشکیل کے بعد پانی چوری کے کتنے مقدمات درج ہوئے ہیں، نیز اس ایکٹ کے نفاذ سے پہلے ان نہروں کے علاقہ میں اتنی ہی مدت کے دوران جو مدت اس کے نفاذ سے متصل

ہے، کتنے مقدمات پانی کی چوری کے درج ہوئے اور کتنی شکایات متعلقہ افسران کے پاس
موصول ہوئیں؟

(تاریخ وصولی 4 جون 2013 تاریخ ترسیل 18 جون 2013)

جواب

وزیر آبپاشی

(الف) صوبائی اسمبلی پنجاب نے 27 جون 1997 کو پنجاب اریگیشن اینڈ ڈریجنگ اتھارٹی بل
1997 پاس کیا، جس کی توثیق جناب گورنر پنجاب نے 27 جون 1997 کو فرمائی اور پنجاب
اریگیشن اینڈ ڈریجنگ اتھارٹی ایکٹ 1997 کانونیٹیفیکیشن 2 جولائی 1997 کو جاری ہوا۔
حکومت پنجاب نے تقریباً صدی پرانے نہری نظام سے انتظامی امور اور طریقہ ہائے کوسانوں
کی شمولیت سے بہتر انتظامی کارکردگی شفافیت اور کم لاگت، تعمیر و مرمت اور آپس کے پانی کی
تقسیم کے مسائل کو اپنے طور پر حل کے لئے پیڈ ایکٹ منظور کیا۔ ایکٹ کے مطابق بالا آخ
محکمہ انہار پنجاب کلی طور پر پیڈا میں ضم ہو گا اور ایک خود مختار ادارہ کے طور پر اپنے امور
سرا انجام دے گا۔ پیڈا ایکٹ 1997 موجودہ محکمہ آبپاشی میں بنیادی اصلاحات کا غماز ہے۔ ادارہ
جانی اصلاحات کے تحت کسان تنظیمیں (FOS) کسانوں کے آپس کے پانی تقسیم کے
جھگڑے اور راجبہ لیول تک نہروں کی پانی کی تقسیم، موگوں کی دیکھ بھال و مرمت اور پٹریوں
کی حفاظت اور مرمت اور آبیانہ کی تشخیص اور محاصل کی ریکوری کریں گی۔
ایریا اوٹور بورڈ: دس (10) کسان نمائندوں اور 9 غیر کسان ممبران پر مشتمل ہاڈی ہے۔ جس کے
ذمہ کسان تنظیموں (FOS) کی کارکردگی میں مدد اور چیکنگ کرنا ہے اور نہری نظام کی اصلاح
کے لئے تجاویز دیتا ہے۔

پیڈا اتھارٹی: کم از کم 6 کسان ممبران اور 5 غیر کسان ممبران جس کے چیئر مین وزیر آبپاشی
ہیں، پر مشتمل ایک خود مختار ادارہ ہے۔ جس کے فرائض و اختیارات میں نہروں اور سیم نالوں

سے منجملہ امور سے متعلق پالیسی وضع کرنا اور اس کی انجام دہی کے لئے عملی اقدامات کرنا اور حکومت پنجاب کی مشاورت سے آبیانہ اور سیم نالوں سے متعلق فیس کا تعین کرنا تاکہ کسانوں کو پانی مہیا کرنے اور سیم نالوں کے اخراجات کو پورا کیا جاسکے۔

(ب) پنجاب میں درج ذیل پانچ بڑی نہروں پر بمطابق ایکٹ عمل ہو چکا ہے:-

- 1- لوئر پنجاب کینال (ایسٹ) سرکل فیصل آباد۔ مارچ 2005
 - 2- ڈیرہ جات کینال سرکل ڈی جی خان مارچ 2013
 - 3- لوئر باری دو آب کینال سرکل ساہیوال۔ مارچ 2012
 - 4- بہاولنگر کینال سرکل بہاولنگر مارچ 2011
 - 5- لوئر پنجاب کینال (ویسٹ) سرکل فیصل آباد۔ اگست 2007
 - 6- بشمول لوئر جہلم کینال سرکل سرگودھا (جزوی) ستمبر 2007 (6 نہریں)
- (ج) تقابلی گوشوارہ برائے فراہمی نہری پانی ٹیل

ٹیل بند	ٹیل خشک	ٹیل پر کم پانی	ٹیلوں پر پانی کی فراہمی	
1%	14%	13%	72%	پیدا:
01%	07%	08%	84%	پڈ:

پیدا کا نظام آنے سے ٹیلوں پر پانی کی فراہمی میں خاطر خواہ اضافہ نہ ہوا ہے۔

(د) تقابلی گوشوارہ مقدمہ جات پانی چوری

قبل ازاں فارمر ہاڈیز	دوران فارمر ہاڈیز	
4155	6055	1- لوئر پنجاب کینال ایسٹ سرکل فیصل آباد
1965	1288	2- لوئر پنجاب کینال ویسٹ سرکل فیصل آباد بشمول لوئر جہلم کینال سرکل

			سرگودھا (6 نہریں)
تفصیل ایوان کی میز پر رکھ دی گئی ہے۔	178	528	4- ڈیرہ جات کینال سرکل، ڈی جی خان
	15149	7418	5- بہاولنگر کینال سرکل بہاولنگر
	2314	2660	6- لوئر باری دو آب کینال سرکل، ساہیوال
	23761	17549	میزان

(تاریخ وصولی جواب 6 اگست 2013)

ضلع ملتان: موضع نوراجہ بھٹہ میں حافظ واہ سب مائٹرز کو کھلوانے کا معاملہ

***98:** محترمہ شملہ اسلم: کیا وزیر آبپاشی ازراہ نوازش بیان فرمائیں گے کہ:-

- (الف) کیا یہ درست ہے کہ تحصیل جلال پور پیر والا ضلع ملتان موضع نوراجہ بھٹہ میں حافظ واہ کے نام سے ایک سب مائٹرز گزر رہا ہے جو لو دھراں کی جانب سے آرہا ہے؟
- (ب) کیا یہ بھی درست ہے کہ اس سب مائٹرز کا آخری حصہ جو تقریباً دو کلو میٹر پر محیط ہے کو بند کیا ہوا ہے جس سے وہاں کے کاشتکاروں کو سخت پریشانی کا سامنا ہے؟
- (ج) کیا یہ بھی درست ہے کہ وہاں کے کاشتکار سب مائٹرز کو کھلوانے / جاری کرانے کے لئے کئی سالوں سے درخواستیں دے رہے ہیں لیکن ابھی تک ان کی کوئی شنوائی نہیں ہو رہی ہے؟
- (د) کیا یہ بھی درست ہے کہ 2006 میں اس سب مائٹرز کی منظوری ہو گئی تھی اور اس کے تین بار ٹینڈر بھی ہو چکے ہیں لیکن پھر بھی اس کو چالو نہیں کیا گیا؟
- (ه) اگر جزو ہائے بالا کا جواب اثبات میں ہے تو کیا حکومت اس سب مائٹرز (حافظ واہ) کو جلد از جلد کھولنے کا ارادہ رکھتی ہے، اگر ہاں تو کب تک، نہیں تو اس کی وجوہات سے ایوان کو آگاہ کیا جائے؟

(تاریخ وصولی 5 جون 2013 تاریخ ترسیل 17 جون 2013)

جواب

وزیر آبپاشی

(الف) جی ہاں یہ درست ہے کہ تحصیل جلال پور پیر والہ ضلع ملتان نوراہہ بھٹہ میں حافظ واہ کے نام سے ایک سب مائزر گزر رہا ہے جو لو دھراں کی جانب سے آرہا ہے۔
 (ب) یہ درست نہ ہے کہ حافظ واہ سب مائزر کا آخری حصہ محکمہ نہر نے بند کیا ہوا ہے۔
 درحقیقت بمطابق چک بندی پلان سال 1925ء حافظ واہ نہر کی ٹیل آرڈی 100+40 سے آگے نہر کا کوئی وجود ہی نہ ہے۔

(ج) یہ درست ہے کہ کاشت کاروں کے نمائندہ مسٹر محبوب احمد سکھنہ موضع نوراہہ بھٹہ تحصیل جلال پور ضلع ملتان نے مورخہ 2004-04-19 کو ایک درخواست برائے Extension (توسیع) ٹیل راجباہ حافظ واہ سب مائزر گزاری تھی تاہم بعد ازاں نئے رقبے کی CCA میں شمولیت پر Ban عائد ہونے اور کسی رقبے کے CCA سے اخراج کے سبب مزید کارروائی نہ ہو سکی۔

(د) یہ درست نہ ہے کہ 2006 میں اس سب مائزر کی منظوری ہو گئی تھی اور اس کے تین بار ٹینڈر ہوئے۔ چونکہ مثل مذکورہ فیلڈ عملہ کے پاس زیر کارروائی تھی، اور اس دوران گورنمنٹ آف پنجاب کی طرف سے نئے رقبہ جات کی شمولیت پر مورخہ 2006-10-11 کو پابندی عائد کر دی گئی جس کی وجہ سے اس مثل پر مزید کارروائی روک دی گئی۔ مزید واضح رہے کہ حافظ واہ کی Extension (توسیع) کی صورت میں 2945 ایکڑ نیارقبہ شامل ہوگا۔

(ه) نئے رقبہ جات کی شمولیت کی پابندی ختم ہونے کے بعد اس سلسلہ میں مزید کارروائی عمل میں لائی جائے گی۔

(تاریخ وصولی جواب 23 اگست 2013)

ضلع بہاولپور: بہاول پور ہیڈ سٹنگلہ پر کڑی سسٹم کے تحت پانی فراہم کرنے کی تفصیلات

***126:** میاں محمد شعیب اویسی: کیا وزیر آبپاشی ازراہ نوازش بیان فرمائیں گے کہ:-

- (الف) کیا یہ درست ہے کہ اے پی برانچ (اور اس کے Off way) بہاول پور ہیڈ سٹنگلہ (برجی نمبر 135) کے مقام پر پرانے سسٹم یعنی "کڑی سسٹم" کے تحت نہروں کو پانی فراہم کیا جا رہا ہے، یہ سسٹم کب سے کام کر رہا ہے؟
- (ب) کیا یہ بھی درست ہے کہ اس سسٹم کے تحت 25/30 فیصد پانی ضائع ہو رہا ہے، اگر یہاں پر جدید نظام کے تحت گیٹ لگا دیئے جائیں تو پانی کا ضیاع روکا جاسکتا ہے؟
- (ج) کیا حکومت اس ہیڈ پر جدید گیٹ کا نظام نصب کرنے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ وصولی 6 جون 2013 تاریخ ترسیل 18 جون 2013)

جواب

وزیر آبپاشی

- (الف) جی ہاں یہ درست ہے کہ برجی نمبر 135 اے پی برانچ ہیڈ سٹنگلہ پر پرانا سسٹم (کڑی سسٹم) کے تحت نہروں کو پانی فراہم کیا جا رہا ہے اور یہ سسٹم سٹیج ویلی پر وجیکٹ کے تحت تقریباً 1930 سے کام کر رہا ہے۔
- (ب) یہ درست نہ ہے بلکہ اس سسٹم کے تحت تقریباً صرف 5 فیصد پانی کا ضیاع ہوتا ہے تاہم اگر یہاں پر جدید نظام کے تحت گیٹ سسٹم لگا دیا جائے تو پانی کی تقسیم مزید بہتر ہو سکتی ہے۔
- (ج) جی ہاں حکومت ہیڈ پر جدید گیٹ کا نظام نصب کرنے کا ارادہ رکھتی ہے اور اس کے لئے متعلقہ PC-I تیار کیا جا رہا ہے جسے بعد ازاں ضروری کارروائی کیلئے پی اینڈ ڈی ڈیپارٹمنٹ بھیجا جائے گا۔ منظوری اور فنڈز کی allocation کے بعد تعمیر کا کام شروع کیا جائے گا۔

(تاریخ وصولی جواب 23 اگست 2013)

ضلع رحیم یار خان: منجین برانچ نہر میں غیر قانونی موگہ جات کی تفصیلات

*127: قاضی احمد سعید: کیا وزیر آبپاشی ازراہ نوازش بیان فرمائیں گے کہ:-

- (الف) منجین برانچ نہر پیل 56 ہزار (برجی نمبر 400+56+000 تا 82) پی پی 286 ضلع رحیم یار خان کی جنوب کی طرف نہر کے دونوں اطراف کل منظور شدہ موگہ جات کتنے ہیں اور کتنے غیر قانونی موگہ جات ہیں؟
- (ب) غیر قانونی موگہ جات کب سے چل رہے ہیں؟
- (ج) کیا یہ درست ہے کہ اس وقت نہر کے اس ایریا میں تقریباً دس کے قریب موگہ جات غیر قانونی چل رہے ہیں؟
- (د) اگر جزو (ج) کا جواب اثبات میں ہے تو ان غیر قانونی موگہ جات بنانے کے ذمہ داران کون کون ہیں؟
- (ه) کیا حکومت ان غیر قانونی موگہ جات کو بند کروانے اور جتنے عرصہ سے یہ غیر قانونی چل رہے ہیں اس عرصہ کا تاوان متعلقہ افراد / کسانوں سے وصول کرنے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 6 جون 2013 تاریخ ترسیل 18 جون 2013)

جواب

وزیر آبپاشی

(الف) منجین برانچ (برجی نمبر 400+56+000 تا 82) پی پی 286 ضلع رحیم یار خان

کی حدود میں صرف دو منظور شدہ موگہ جات برجی آرڈی

(R/025+78 اور R/600+82) پر ہیں۔ جبکہ منجین برانچ (برجی نمبر

400+56+000 تا 82) پی پی 286 ضلع رحیم یار خان کی حدود میں کوئی غیر قانونی موگہ

نہ ہے۔

(ب) کوئی غیر قانونی موگہ نہیں چل رہا ہے۔

(ج) یہ درست نہ ہے۔

(د) کوئی غیر قانونی موگہ نہ ہے۔

(ہ) کوئی غیر قانونی موگہ نہ ہے۔ کسی قسم کی مزید کارروائی کی ضرورت نہ ہے۔

(تاریخ وصولی جواب 6 اگست 2013)

رحیم یار خان: بر جی نمبر 43 رنداں والی پل کی تعمیر کا معاملہ

***128: قاضی احمد سعید: کیا وزیر آبپاشی ازراہ نوازش بیان فرمائیں گے کہ:-**

(الف) نہر منجین برانچ پی پی 286 رحیم یار خان کی بر جی نمبر 43 پل رنداں والی پل کب تعمیر کیا گیا تھا؟

(ب) اس کی تعمیر کے بعد اس کی مرمت پر سال 2002 سے آج تک کتنی رقم سالانہ خرچ کی گئی ہے؟

(ج) کیا اس پل سے لوگ گاڑیوں کے ساتھ گزر سکتے ہیں؟

(د) کیا کبھی اس پل کا محکمہ کے متعلقہ ذمہ داران افسران نے موقعہ پر وزٹ کیا ہے تو کب اور کس کس تاریخ کو کیا ہے؟

(ہ) اگر یہ پل ناکارہ اور ٹوٹ پھوٹ چکا ہے تو اس کی تعمیر از سر نو کیوں نہیں کروائی جا رہی؟

(و) حکومت کب تک یہ پل تعمیر کرنے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ وصولی 6 جون 2013 تاریخ ترسیل 18 جون 2013)

جواب

وزیر آبپاشی

(الف) نہر منجین برانچ پی پی 286 کی بر جی نمبر 43 پر رنداں والی پل 1939ء میں تعمیر کیا گیا تھا۔

(ب) 2002ء سے لے کر آج تک اس پل کی مرمت پر کوئی رقم خرچ نہ کی گئی ہے۔

(ج) پل کی slab کی حالت تسلی بخش نہ ہے اور گاڑیوں کا گزرنا مشکل ہے۔

- (د) نہروں کی چیکنگ کے دوران اس پل کا visit کیا جاتا ہے تاہم آخری دفعہ 17 جون 2013 کو شریف ڈسٹی کو چیک کیا گیا اور اس پل کا بھی visit کیا گیا۔
- (ه) پل کا تمام Structure صحیح حالت میں ہے صرف Slab ٹوٹ چکی ہے اس کے لئے مالی سال 2013-14 کے ورک پلان میں پل کی Slab کی مرمت اور hydraulic gate لگانے کے لئے 20 لاکھ کی رقم شامل کی گئی ہے۔
- (و) منجین برانچ میں آج کل پانی چل رہا ہے 16 اکتوبر سے 15 اپریل تک نہریں بند رہیں گی اور اس دوران تمام قانونی تقاضے پورے کرنے کے بعد پل کی Slab کی تعمیر اور hydraulic gate لگانے کی تجویز ہے۔

(تاریخ وصولی جواب 6 اگست 2013)

صوبہ کی نہروں پر نہانے والوں کے لئے لائف گارڈ تعینات کرنے کی تفصیلات

***312: چودھری عامر سلطان چیمہ: کیا وزیر آبپاشی ازراہ نوازش بیان فرمائیں گے کہ:-**

- (الف) کیا یہ درست ہے کہ ہر سال خصوصاً موسم گرما میں سینکڑوں جوان اور بچے صوبہ کی نہروں اور دریاؤں میں نہاتے ہوئے ڈوب کر ہلاک ہو جاتے ہیں؟
- (ب) کیا دریاؤں اور نہروں میں مناسب حفاظتی اقدامات کے بغیر نہانے پر پابندی کے لئے کوئی قانون ہے، اگر نہیں تو کیا حکومت انسانی جانوں کو بچانے کے لئے مناسب قوانین کے نفاذ کا ارادہ رکھتی ہے؟

(ج) کیا شہری حکومتوں کے تعاون سے متعلقہ محکمہ رش والی جگہوں پر لائف گارڈ تعینات کرنے کا ارادہ رکھتا ہے؟

(تاریخ وصولی 12 جون 2013 تاریخ ترسیل 2 جولائی 2013)

جواب

وزیر آبپاشی
(الف) ضلع شیخوپورہ میں محکمہ آبپاشی کا کل رقبہ 489 ایکڑ ہے جس کی تفصیل درج ذیل

ہے۔

اریکیشن زون	غیر زرعی رقبہ	زرعی رقبہ	کل رقبہ
لاہور زون	142 ایکڑ	27 ایکڑ	169 ایکڑ
فیصل آباد زون	28 ایکڑ	292 ایکڑ	320 ایکڑ
کل رقبہ	170 ایکڑ	319 ایکڑ	489 ایکڑ

لاہور زون میں غیر زرعی رقبہ 142 ایکڑ Air Defence Regiment
Kharian کو برائے شجر کاری حوالے کیا گیا ہے جبکہ 27 ایکڑ زرعی رقبہ بورڈ آف ریونیو
کو پرائیویٹائزیشن کیلئے دیا گیا ہے فیصل آباد زون میں 275 ایکڑ زرعی رقبہ پاک آرمی کو
شجر کاری کیلئے دیا گیا ہے۔

(ب) 1- کینال کالونی شیخوپورہ 5 ایکڑ رقبہ پر محیط ہے۔

(i) جس میں 24 عدد رہائش گاہیں شیخوپورہ ڈویژن یو۔سی۔سی کے ملازمین کیلئے ہیں۔

(ii) 20 رہائش گاہیں اپر گوگیرہ ڈویژن کے لئے ہیں۔

(iii) 12 عدد سکارپ کے ملازمین کے لئے ہیں۔

2- مینیل کینال کالونی شیخوپورہ 3 کنال رقبہ پر مشتمل ہے جس میں چھوٹے ملازمین کی

14 عدد رہائش گاہیں ہیں۔

3- ایگزیکٹو انجینئر شیخوپورہ ڈویژن یو۔سی۔سی کی رہائش گاہ ہے جس کا رقبہ 3.9 ایکڑ پر محیط ہے

اس میں ایگزیکٹو انجینئر سکارپ کی رہائش گاہ اور سرونٹ کوارٹر بھی ہیں۔

4- سب ڈویژنل آفیسر شیخوپورہ ڈویژن یو۔سی۔سی کی رہائش گاہ ہے جس کا رقبہ 1.5 کنال پر

محیط ہے۔

5- ایگزیکٹو انجینئر، اپر گوگیرہ ڈویژن شیخوپورہ کی رہائش گاہ ہے جس کا رقبہ 3.9 ایکڑ ہے۔

- 6- چوہڑکانہ سب ڈویژن فاروق آباد ریسٹ ہاؤس جو کہ ضلع شیخوپورہ میں ہے اور یہ 17.23 ایکڑ پر محیط ہے اس میں کل 17 عدد رہائش گاہیں ہیں۔
- 7- اجنیا نوالہ ریسٹ ہاؤس 6.64 ایکڑ پر محیط ہے اور اس میں کل 4 عدد رہائش گاہیں ہیں۔
- 8- پکہ ڈلہ سب ڈویژن پکہ ڈالہ اور ریسٹ ہاؤس پکہ ڈلہ 11.84 ایکڑ پر محیط ہے جس میں کل 7 عدد رہائش گاہیں ہیں۔
- 9- سالار ریسٹ ہاؤس 10.38 ایکڑ پر محیط ہے اور اس میں کل 4 عدد رہائش گاہیں ہیں۔
- 10- فیروز ریسٹ ہاؤس 14.40 ایکڑ پر محیط ہے اور اس میں کل 6 عدد رہائش گاہیں ہیں۔
- 11- ماہمونوالی ریسٹ ہاؤس کل 7.06 ایکڑ پر محیط ہے اور اس میں کل 4 عدد رہائش گاہیں ہیں۔
- 12- 6.55 ایکڑ رقبہ پر کنال کالونی فاروق آباد میں بھی رہائش گاہیں ہیں۔
- (ج) مالی سال 2011-12 اور 2012-13 کے لیے کوئی بھی رقبہ پیٹھ / لیز / ٹھیکہ پر نہ دیا گیا ہے کیوں کہ حکومت کی طرف سے 2003ء سے زمینوں کی نیلامی / لیز / ٹھیکہ پر پابندی عائد ہے۔
- (د) جن لوگوں نے محکمہ انہما کے رقبہ پر قبضہ کر رکھا ہے اس کی تفصیل جزو (ہ) میں درج ہے۔
- (ہ) مندرجہ ذیل قابضین جون 2004ء تک اوپن نیلامی کے ذریعے کھوکھاجات لیز پر لے کر قابض رہے۔ بعد ازاں گورنمنٹ نے بذریعہ چھٹی نمبری SO(Rev)12-70/2003/General مورخہ نیلامی / لیز پر پابندی عائد کر دی ہے۔ اب یہ لوگ عدالتی حکم امتناعی کے ذریعے قابض ہیں۔ دیوانی عدالتوں سے ان کے کیس محکمہ نے خارج کروادئے ہیں اب یہ لوگ ہائی کورٹ میں نظر ثانی کی اپیل بذریعہ رٹ پٹیشن نمبر 2792/2012 جاچکے ہیں۔

(ج) حکومت نے پچھلے تین سال کے دوران اس ضلع کی زرعی اراضی کو آبپاشی کیلئے پانی فراہم کرنے کیلئے جو اقدامات اٹھائے، انکی تفصیل سے آگاہ کریں؟
(تاریخ وصولی 14 جون 2013 تاریخ ترسیل 5 جولائی 2013)

جواب

وزیر آبپاشی

(الف) ضلع شیخوپورہ میں محکمہ آبپاشی کی طرف سے کل 679692 ایکڑ رقبے کو پانی فراہم کیا جاتا ہے۔

(ب) یہ درست نہ ہے۔ زرعی اراضی کو منظور شدہ CCA کے مطابق پانی دیا جا رہا ہے نیز زیر زمین پانی بھی میٹھا ہے اور موقع پر کسانوں نے آبپاشی کیلئے ٹیوب ویل نصب کر رکھے ہیں اس لئے کوئی رقبہ عدم دستیابی پانی بیکار نہ ہے۔

(ج) ضلع شیخوپورہ میں زرعی اراضی کو پانی کی بہتر فراہمی کیلئے حکومت پنجاب نے ADP کے تحت مندرجہ ذیل منصوبہ جات پر کام شروع کر دیا رکھے ہیں۔

(i) مرید کے ڈسٹری بیوٹری سسٹم کی بحالی

(ii) شاہدرہ ڈسٹری بیوٹری سسٹم کی بحالی

(iii) نوشہرہ ڈسٹری بیوٹری سسٹم کی بحالی

اس کے علاوہ پچھلے تین سالوں میں مختلف نہروں کی rehabilitation کی گئی کناروں کی مرمت کی گئی بھل صفائی کی گئی اور موگہ جات کو درست کیا گیا نیز راجباہوں کی کنکریٹ لائننگ کے منصوبہ جات زیر تکمیل ہیں ان اقدامات کی وجہ سے ضلع شیخوپورہ میں پانی کی فراہمی کافی بہتر ہوئی ہے۔

(تاریخ وصولی جواب 23 اگست 2013)

جھنگ: پی پی 76 میں موجود راجباہوں کی کنکریٹ لائننگ کرنے کی تفصیلات

*614: جناب محمد ثقلین انور سپر: کیا وزیر آبپاشی ازراہ نوازش بیان فرمائیں گے کہ:-

(الف) کیا یہ درست ہے کہ راجباہ نیلا نمبر 1، 2، راجباہ موچیوالا، راجباہ منگانی اور راجباہ گلو تراں پی پی 76 جھنگ میں ہیں؟

(ب) کیا یہ بھی درست ہے کہ مذکورہ بالا راجباہوں کی کنکریٹ لائننگ (Concrete Lining) نہیں ہوئی ہے؟

(ج) کیا یہ بھی درست ہے کہ ان راجباہوں میں کنکریٹ لائننگ نہ ہونے کی وجہ سے پانی چوری ہوتا ہے پانی کی seepage/leakage ہوتی ہے، پانی ٹیل تک نہیں پہنچتا اور ٹیل والے کسان اس صورت حال میں بہت سخت پریشان ہیں؟

(د) اگر جزوہائے بالا کا جواب اثبات میں ہے تو کیا حکومت مالی سال 2013-14 میں مذکورہ راجباہوں کی کنکریٹ لائننگ کرنے کا ارادہ رکھتی ہے، اگر نہیں تو اس کی کیا وجوہات ہیں؟
(تاریخ وصولی 22 جون 2013 تاریخ ترسیل 20 جولائی 2013)

جواب

وزیر آبپاشی

(الف) جی ہاں یہ درست ہے کہ راجباہ نیلا نمبر 1، 2، راجباہ موچیوالا، راجباہ منگانی اور راجباہ گلو تراں پی پی 76 ضلع چنیوٹ و جھنگ میں ہیں۔

(ب) راجباہ منگانی کی کنکریٹ لائننگ 0 تا 22 برجی تک ہو چکی ہے جبکہ راجباہ نیلا نمبر 1، 2 کی کنکریٹ لائننگ کی تجویز PSDP کے تحت زیر غور ہے۔ مزید برآں راجباہ موچیوالا اور راجباہ گلو تراں کی کنکریٹ لائننگ کی تجویز بھی PISIP کے تحت Revised PC-I میں کی گئی جس کی منظوری تاحال ECNEC سے نہ ہو سکی ہے۔

(ج) کنکریٹ لائننگ (Concrete Lining) نہ ہونے کی وجہ سے پانی کا ضیاع ہوتا ہے اور لوگ پانی چوری بھی کر لیتے ہیں۔ لہذا کنکریٹ لائننگ کرنے سے ٹیل کے زمیندار ان کو فراہمی آب میں بہتری آئے گی۔

(د) مندرجہ بالا دونوں تجاویز کردہ پروگرام Punjab Irrigation System Improvement Project (PISIP) Public Sector Development Program (PSDP) کے تحت اتھارٹی کی منظوری کے بعد کنکریٹ لائننگ کا کام شروع کیا جائے گا۔

(تاریخ وصولی جواب 23 اگست 2013)

ضلع مظفر گڑھ: تحصیل کوٹ ادو کی ہزاروں ایکڑ اراضی کو سیم و تھور سے بچانے کی تفصیلات

***692: ملک احمد یار ہنجر: کیا وزیر آبپاشی ازراہ نوازش بیان فرمائیں گے کہ:-**

(الف) کیا یہ درست ہے کہ ضلع مظفر گڑھ کی تحصیل کوٹ ادو میں دریائے سندھ سے دو نہریں مظفر گڑھ کینال اور TP Link کینال نکالی گئی ہیں؟
(ب) کیا یہ بھی درست ہے کہ مذکورہ نہروں کی وجہ سے تحصیل کوٹ ادو کی ہزاروں ایکڑ زمین سیم اور تھور کی نذر ہو گئی ہے؟

(ج) کیا حکومت مذکورہ زمین کی بہتری اور سیم و تھور کو روکنے کیلئے ہنگامی بنیادوں پر کوئی اقدامات اٹھانے کا ارادہ رکھتی ہے تو کب تک، اگر نہیں تو اسکی کیا وجوہات ہیں؟

(تاریخ وصولی 25 جون 2013 تاریخ ترسیل 20 جولائی 2013)

جواب

وزیر آبپاشی

(الف) درست ہے۔

(ب) درست ہے۔

(ج) سیم و تھور کو ختم کرنے کا واحد علاج مظفر گڑھ کینال کی لائننگ ہے۔ مظفر گڑھ کی لائننگ کا منصوبہ حکومت پاکستان کی جانب سے منظور ہو چکا ہے۔ واپڈا (WAPDA) نے اسی سلسلہ میں ٹینڈرز (Tenders) کر کے کام بھی ٹھیکیداروں کو الاٹ کر دیئے ہیں امید ہے کہ جلد ہی یہ کام شروع ہو جائے گا۔ اس حوالے سے سکیم Remedial measures to control water logging due to Muazaffargarh and TP Link canal کو ECNEC کی 24-08-2013 کی میٹنگ کے ایجنڈے میں شامل کیا گیا ہے۔ ECNEC کے فیصلہ کے مطابق سکیم مذکورہ کے بارے میں عمل درآمد ہوگا۔

(تاریخ وصولی جواب 23 اگست 2013)

رائے ممتاز حسین بابر
قائم مقام سیکرٹری

لاہور
مورخہ 26 اگست 2013

بروز بدھ 28- اگست 2013 محکمہ آبپاشی کے سوالات و جوابات اور نام اراکین اسمبلی

سوالات نمبر	نام رکن اسمبلی	نمبر شمار
25-3	میاں نصیر احمد	1
33-30	جناب احمد شاہ کھگہ	2
82-81	ڈاکٹر سید وسیم اختر	3
98	محترمہ شملیہ اسلم	4
126	میاں محمد شعیب اویسی	5
128-127	قاضی احمد سعید	6
312	چودھری عامر سلطان چیمہ	7
450-449	جناب فیضان خالد ورک	8
614	جناب محمد تقلیدین انور سپرا	9
692	ملک احمد یار ہنجرہ	10